

Nemes faşistleri nirä gaçdylar?

Category: Geň-taňsy wakalar, Kitapcy

написано kitapcy | 23 январа, 2025

Nemes faşistleri nirä gaçdylar?

NEMES FAŞISTLERI NIRÄ GAÇDYLAR?

"Nýu-Ýork Taýms" ("New York Times") gazetinde çap edilen 600 sahypalyk maglumatda Ikinji jahan urşy tamamlanandan soň amerikan gizlin gulluklary tarapyndan gözleg yglan edilen nasistlere we olaryň soýuzdaşlaryna ABŞ-da ýaşamaga rugsat berilendigi aýdylýar.

Amerikan hökümetiniň nasistleriň ele salynmagyny analiz edýän habarnamasynda "Süteme uçran adamlara gaçybatalga bolmakda öwünýän Amerika zalymlaryň sümelgesi bolmaga başlady" diýip, gynanç bilen bellenilýär.

Diňe 1979-njy ýylda ABŞ-da nasistleri ýüze çykarmak üçin Adalat ministrliginiň garamagyndaky OSI (Office of Special Investigation) müdirliginiň talaby boýunça taryhçylar, aklawjylar we kriminoglar tarapyndan alnyp barylýan işleriň netijesinde 10 müňe golaý nemes faşistiniň ABŞ-da ýaşap ýörendigi anyklandy.

Hususanam, 1954-nji ýylda ABŞ-nyň Merkezi Razwedka uprawleniýesiniň (MRU) işgärleriniň barypýatan nasist jenaýatkäri Adolf Eýhmanyň kömekçisi Otto fon Bolşwinge edilen kömegiň beýan edilýän resminamasynda "Germaniýany ýewreýlerden halas ediş" operasiýasyny taýýarlamaga gatnaşyjy Bolşwingiň uruşdan soňky ýyllarda MRU-nyň hasabyna işländigini aýdylýar. Dünýäni ýangyna gaplan we millionlarça adam pidalaryna getiren jahan urşy tamamlanandan soň ABŞ-nyň Ýaragly güýçleriniň razwedka gullugy (Counter Intelligence Corps) tarapyndan ABŞ-na getirilen Bolşwing 1949-njy ýylda Germaniýa Federativ Respublikasynyň ilkinji kontrrazwedka gullugynyň düýbünü tutujy nasist ofiser Reýnhard Geleniň ýolbaşçylyk edýän "Gelen

toparyna" goşuldy. Ol munuň yzysüre Günbatar Ýewropa ýurtlaryna kommunizmiň aralaşmagyna garşy ABŞ-nyň önbaşçylygynda alnyp barylýan göreşiň esasy wekiline öwrüldi.

"Nýu Ýork Taýms" gazeti ABŞ-nyň Adalat ministrligi tarapyndan nasistik geçmişi paş edilensoň, 1981-nji ýylda ýurtdan deportasiýa edilmek islenen Bolşwingiň şol ýyl 72 ýaşynda aradan çykandygyny hem ýazdy.

Habarnamada ýigrimä golaý nasistiň adyny beren gazet Germaniýanyň Mittelwerk ýarag zawodynyň hojaýyny Artur Rudolfyň hem ady agzalýar. Faşistik Germaniýada işläp alymlary bir ýere jemlemek üçin taýýarlanan "Ot operasiýasy" ("Operation Paperclip") meýilnamasynyň çäklerinde raketa önümçiligi boýunça ökde hünärmendigi sebäpli 1945-nji ýylda ABŞ-na getirilen Rudolf birnäçe ýyl geçensoň ABŞ-nyň Kosmos gullugy (NASA) tarapyndan ýörite baýraga mynasyp görüldi. Rudolf Amerikanyň "Saturn-5" raketasynyň önümçiligini ilkinji goýan adamdyr.

ABŞ-na getirilen ýene bir meşhur nemes nasisti Werner fon Braundyr. Faşistik syýasatyň hökmürowanlyk sürýän döwründe "Ar alyş ýaragy-2-ni" döreden Braun uruşa sebäpkär jenaýatçylaryň oturgyjyna oturdylyp, sud edilmegiň deregine ABŞ-na äkidildi we "Apollon" taslamasynyň raketalaryny kämilleşdirmäge gatnaşdy.

ABŞ-da neşir edilen "Ot operasiýasy. Nasist alymlary Amerika getiren gizlin kontrrazwedka programmasy" ("Operation Paperclip: The Secret Intelligence Program that Brought Nazi Scientists to America) atly kitap ABŞ-nyň Goranmak ministrliginiň 1945-nji ýyldan soň 600 müňden gowrak nemes alymlaryny nädip ýurda getirişini anyk resminamalara salgylanmak arkaly gürrüň berýär. Amerikan žurnalistikasy Anni Ýakobseniň ýazan bu kitabynda hut şol alymlaryň käbiri Adolf Gitlere zarin gazyny we hyýarjymak çumany köpçülikleýin gyrys serişdesine öwürmekde ýardam edendigi aýdylýar. Şeýle-de, kitapda ABŞ-nyň öz himiki we biologiki ýaraglaryny öndürmek hem-de howa gullugy we kosmos lukmançylygy boýunça öňe gitmek üçin "Üçünji Reýhiň" beýni güýjüni peýdalanmak maksady bilen "Ot operasiýasynyň" taýýarlanandygy aýdylýar.

Internet maglumatlary esasynda taýýarlandy.

@ Kitapçylar.

Geň-taňsy wakalar